

اسلامی

سوالات و جوابات

مؤلف:

احسان اللہ قادری

(جامعہ قمر الاسلام، اسلام آباد)

بِسْمِ اللّٰهِ وَالْحَمْدُ لِلّٰهِ وَالصَّلٰوةُ وَالسَّلَامُ عَلٰی رَسُوْلِ اللّٰهِ

جملہ حقوق بحق مصنف محفوظ ہیں

اسلامی سوالات و جوابات	نام کتاب:
احسان اللہ قادری	نام مولف:
غلام نبی ویب بلاگ	پبلشر:

اپنے جامعات میں کوئیز مقابلہ
کروائیں اور اول دوم سومر آنے
والوں کو انعامات دیجیے، اس طرح
بچوں کی حوصلہ افزائی ہوگی

بسم الله الرحمن الرحيم

الحمد لله رب العالمين والصلوة والسلام على رسول رب العالمين: اما بعد!

ہمارے لوگوں کی بڑی بد قسمتی ہے، کہ ان کی کوئی ذہن سازی نہیں کی جاتی، ربیع الاول میں ہمارے سب علاقوں سے چھوٹے بڑے جلوس نکلتے ہیں، اگر یہ تمام جلوس ۱۲ ربیع الاول کے دن ظہر کی نماز اسلام آباد والے فیصل مسجد میں پڑھیں، لاہور والے شاہی مسجد میں، کراچی والے بھی کسی بڑے مقام پر جمع ہو تو کیا بات ہو، ہمارے مدارس میں بھی کتنے ہی حافظ و متعلم ہوتے ہیں، جنہیں اسلام کی معلومات بھی کچھ خاص نہیں ہوتی ہیں، انہیں اپنے اکابرین کے نام تک نہیں آتے ہوتے، بس اسی بات کو دیکھتے ہوئے، میں نے سوچا کہ ہر بار ربیع الاول میں ہمارے مدرسے میں تقریری مقابلہ ہوتا ہے، تو کیوں نہ اس بار ”اسلامی کوئیز مقابلہ“ بھی رکھا جائے، اسی کیلئے یہ سوالات تیار کیے تھے، ان میں چند باتوں پر خاص توجہ دی گئی ہے، (۱)..... وہ باتیں لکھی گئی ہیں، جو اکثر ہمارے لوگ غلط کرتے ہیں، (۲)..... وہ لکھا گیا ہے جس کی اس وقت ضرورت ہے (۳)..... اکثر باتیں امام احمد رضا بریلوی رحمۃ اللہ علیہ کے فتاویٰ سے لکھی گئی ہیں، (۴)..... بعض کتب کا حوالہ یاد کروانے کیلئے، سوال کا انداز ہی ایسا کر دیا کہ حوالہ ضرور یاد ہو جائے، یہ اس کا پہلا حصہ ہے، اگر اللہ نے چاہا، تو مزید حصے بھی لکھے جائیں گے۔

نماز میں خلاف ترتیب قرآن پڑھنا

سوال:..... نماز میں سورۃ الکافرون کے بعد سورۃ الفیل پڑھنا کیسا ہے؟؟

جواب:..... مکروہ تحریمی ہے۔ (درمختار)

☆☆☆

قرآن کا حفظ کرنا اور شرعی احکام کا سیکھنا

سوال:..... کیا مسائل فقہ کا سیکھنا مکمل قرآن پاک حفظ کرنے سے افضل ہے؟؟

جواب:..... جی ہاں یہ بات فتاویٰ شامی میں ہے جسے ردالمحتار کہتے ہیں۔

☆☆☆

نماز کے فوراً بعد فجر کی سنتیں

سوال:..... جس کی فجر کی سنتیں رہ جائیں کیا جماعت کے فوراً بعد پڑھ سکتا ہے؟؟

جواب:..... یہ ناجائز ہے (بہار شریعت)

☆☆☆

نماز فجر کی جماعت کے دوران سنتیں

سوال:..... کیا فجر کی جماعت شروع ہونے کے بعد صف کے درمیان یا صف کے پیچھے فجر کی سنتیں پڑھ سکتے

ہیں؟؟

جواب:..... ایسا کرنا ناجائز ہے (بہار شریعت)

☆☆☆

میت کی اچھے اوصاف بیان کرو

سوال:..... سنن ابو داؤد کی حدیث میں مردوں کے بارے میں کیا حکم ہے؟؟

جواب:..... اپنے مردوں کی خوبیاں بیان کرو، ان کی برائیاں نہ بیان کرو (سنن ابو داؤد)

☆☆☆

اصحاب کھف

سوال:..... اصحاب کھف تین سو سال بغیر خوراک کے غار میں سوئے رہے، کیا وہ انبیاء تھے؟؟

جواب:..... وہ نبی نہیں تھے، بلکہ اولیاء اللہ تھے، اور یہ ان کی کرامت تھی۔

☆☆☆

ایک عجیب گائے

سوال:..... ایک شخص گائے پر سوار ہوا، تو اسکی گائے اسکی طرف منہ کر کے بولی میں اس لیے نہیں بنائی گئی، کیا یہ

حدیث ہے؟؟

جواب:.....جی ہاں یہ حدیث بخاری، اور مسلم شریف میں ہے۔

☆☆☆

مخلوق کو نور کہنا شرک ہے یا نہیں

سوال:.....کیا فرشتوں کو نور ماننا شرک ہے۔؟؟

جواب:.....ہرگز شرک نہیں، کیونکہ صحیح مسلم کی حدیث میں ہے فرشتوں کو نور سے پیدا کیا گیا۔

☆☆☆

اللہ میاں کہنا

سوال:.....کیا اللہ میاں اور اللہ سائیں کہنا جائز ہے؟؟

جواب:.....یہ کہنا ناجائز ہے (تفہیم المسائل)

☆☆☆

اللہ کو عاشق کہنا

سوال:.....اللہ کو عاشق کہنا ناجائز ہے، یہ بات کس کتاب میں ہے؟؟

جواب:.....فتاویٰ رضویہ میں ہے، اور فتاویٰ رضویہ امام احمد رضا بریلوی کا مجموعہ فتاویٰ ہے۔

☆☆☆

گمراہ مسلمان سے سلام و کلام نہ کرنا

سوال:.....حضرت عمر رضی اللہ عنہ صبیح بن عسل سے مسلمانوں کو سلام و کلام کرنے سے منع فرما دیا تھا، کیونکہ یہ

لوگوں سے تشابہات قرآن کے متعلق سوالات کرتا تھا، یہ بات کس کتاب میں ہے؟؟

جواب:.....یہ امام ابن عساکر کی تاریخ دمشق میں ہے۔

☆☆☆

مرد کے سر پر چوٹی رکھنا

سوال:..... کیا مرد کے سر پر چوٹی رکھنا جائز ہے (یعنی وہ چند بال جو بچوں کے سر پر بطور نذر چھوڑ دیے جاتے ہیں)؟؟؟

جواب:..... فتاویٰ رضویہ، جلد ۲۱ میں ہے: مرد کے سر پر چوٹی رکھنا حرام ہے، خصوصاً کسی کے نام کی چوٹی۔

☆☆☆

غوث اعظم کو صحابہ کرام سے افضل کہنا

سوال:..... غوث اعظم کو صحابہ کرام سے افضل کہنے کیسا ہے؟؟

جواب:..... گمراہی ہے (فتاویٰ رضویہ)

☆☆☆

نماز جنازہ کی دعایا نہیں تو بھی

سوال:..... اگر کسی شخص کو جنازے کی دعا نہ آتی ہو، تو کیا اس کا نماز جنازہ پڑھ سکتا ہے؟؟

جواب:..... جی ہاں، پڑھ سکتا ہے کیونکہ نماز جنازہ کے دو فرض ہیں، (۱)..... چار بار اللہ اکبر کہنا، (۲)..... قیام (ثناء، درود، دعا، سنت موکدہ ہے) (فرض علوم کورس)

☆☆☆

نماز میں نماز جنازہ

سوال:..... کیا مسجد میں نماز جنازہ جائز ہے؟؟

جواب:..... مسجد میں نماز جنازہ مطلقاً منع ہے (فرض علوم کورس)

☆☆☆

مسجد کی رقم دوسری مسجد میں

سوال:..... کیا ایک مسجد کی رقم دوسری مسجد میں استعمال کر سکتے ہیں؟؟
 جواب:..... کسی مسجد کی رقم یا سامان دوسری مسجد میں صرف کرنا جائز نہیں (تفہیم المسائل)

☆☆☆

نماز میں ہاتھ باندھنا

سوال:..... نماز میں ہاتھ کہاں باندھنا سنت ہے؟؟
 جواب:..... سنن ابوداؤد میں ہے: حضرت علی رضی اللہ عنہ فرماتے ہیں، نماز میں ہاتھ ناف کے نیچے باندھنا سنت ہے۔

☆☆☆

حضرت بلال کی اذان و اقامت

سوال:..... حضرت بلال رضی اللہ عنہ اذان اور اقامت کے کلمات دو دو بار کہتے تھے، یہ روایت کس کتاب میں ہے؟؟

جواب:..... یہ روایت امام طحاوی کی کتاب شرح معانی الآثار میں ہے

☆☆☆

نماز میں رفع یدین

سوال:..... رسول اللہ ﷺ نماز کی ابتداء میں صرف (اللہ اکبر کہتے ہوئے) ہاتھ اٹھاتے تھے، پھر باقی نماز میں ہاتھ نہیں اٹھاتے تھے، یہ حدیث کس کتاب میں ہے؟؟

جواب:..... سنن ابوداؤد میں ہے

☆☆☆

محبوب عمل

سوال:..... رسول اللہ ﷺ سے پوچھا گیا کہ اللہ تعالیٰ کو زیادہ محبوب عمل کونسا ہے تو آپ ﷺ نے کیا فرمایا؟؟

جواب:..... آپ ﷺ نے فرمایا: اپنے وقت پر نماز پڑھنا (صحیح بخاری)

☆☆☆

نماز عصر کی اہمیت:

سوال:..... بخاری شریف میں عصر کی نماز کے بارے میں کونسی حدیث ہے؟؟

جواب:..... جس نے عصر کی نماز چھوڑ دی اس کا عمل برباد ہو گیا

☆☆☆

ہاتھیوں کا واقعہ

سوال:..... ابراہم نے جب ہاتھیوں کے لشکر کے ساتھ کعبہ پر حملہ کیا تو کونسے پرندے آئے تھے، اور انھوں نے

کیا کیا؟؟

جواب:..... ابابیل پرندے آئے جن کی چونچ اور پنچوں میں ایک ایک کنکری تھی، ان کی کنکری گولی کی طرح ہاتھی اور اس پر سوار شخص کے جسم سے گزر جاتی۔

☆☆☆

نماز چھوڑنے کی سزا

سوال:..... جس نے جان بوجھ کر نماز چھوڑ دی اس کی حدیث میں کیا سزا ہے؟؟

جواب:..... اللہ تعالیٰ اس کا نام جھنم کے اس دروازے پر لکھ دے گا، جس سے اس نے داخل ہونا ہے

(الزواجر امام ہیثمی)

☆☆☆

بلغ العلیٰ بکمالہ

سوال:..... بلغ العلیٰ بکمالہ کس بزرگ کی رباعی ہے؟؟

جواب:..... شیخ سعدی رحمۃ اللہ علیہ کی۔

☆☆☆

ننگے سر نماز پڑھنا

سوال:..... ننگے سر نماز پڑھنا کیسا ہے؟؟

جواب:..... سستی سے ننگے سر نماز پڑھنا مکروہ ہے (درمختار)

☆☆☆

قیامت جمعہ کے دن

قیامت کس دن آئے گی۔؟؟

جواب:..... صحیح مسلم کی حدیث میں ہے: قیامت جمعہ کے دن آئے گی

☆☆☆

باجماعت نماز میں وضو ٹوٹنا

سوال:..... اگر باجماعت نماز کسی کا وضو ٹوٹ جائے تو اسے کیا کرنا چاہیے؟؟

جواب:..... اسے چاہیے کہ اسی لمحہ نماز کو ترک کر دے، ناک پر ہاتھ رکھ کر، نمازیوں کے درمیان یا کنارے سے، راستہ بناتے ہوئے جماعت سے نکل جائے۔

☆☆☆

غریب طالب علم اور کتب

سوال:..... وہ کون سے بزرگ تھے جو طالب علمی کے زمانے میں بہت غریب تھے، مگر کتابیں پڑھنے کا بہت

شوق تھا، ایک بار انھوں نے مکان کی چھت توڑی اور اس کی کڑیاں فروخت کر کے کتابیں خریدیں تھیں؟؟

جواب:..... وہ بزرگ امام مالک رحمۃ اللہ علیہ تھے (تذکرۃ المحررین، علامہ غلام رسول سعیدی)

☆☆☆

مچھر

سوال:..... کیا رسول اللہ ﷺ کو کبھی کسی مچھر نے کاٹا؟؟؟

جواب:..... آپ کو کبھی کسی مچھر نے نہیں کاٹا (شرح زرقانی)

☆☆☆

مکھی

سوال:..... کیا آپ ﷺ کے جسم مبارک پر کبھی مکھی بیٹھی؟؟

جواب:..... بدن تو کیا آپ کے کپڑوں پر بھی کبھی مکھی نہیں بیٹھی (شرح زرقانی)

☆☆☆

مہرنبوت

سوال:..... آپ ﷺ کی مہرنبوت کیسی تھی؟؟

جواب:..... دونوں کندھوں کے درمیان کبوتر کے انڈے کے برابر مہرنبوت تھی (شمال ترمذی)

☆☆☆

قد مبارک

سوال:..... رسول اللہ ﷺ کا قد مبارک کیسا تھا؟؟

جواب:..... آپ ﷺ نہ بہت لمبے تھے، نہ بہت پست قد، بلکہ آپ ﷺ درمیانے قد والے تھے (سیرت

مصطفیٰ ﷺ)

☆☆☆

سر مبارک

سوال:..... رسول اللہ ﷺ کا سر مبارک کیسا تھا؟؟

جواب:.....سر مبارک بڑا تھا (شمال ترمذی)

☆☆☆

بال مبارک

سوال:.....رسول اللہ ﷺ کے بال مبارک کیسے تھے؟؟

جواب:.....بال مبارک نہ گھنگریا لے تھے، نہ بالکل سیدھے، بلکہ ان دونوں کیفیتوں کے درمیان تھے (سیرت

مصطفیٰ ﷺ)

☆☆☆

بال مبارک کی لمبائی

سوال:.....رسول اللہ ﷺ کے بال مبارک کہاں تک ہوتے تھے؟؟

جواب:.....کبھی کانوں کی لوٹک، اور کبھی کندھوں تک ہوتے تھے (سیرت مصطفیٰ ﷺ)

☆☆☆

بالوں میں تیل

سوال:.....کیا آپ ﷺ بالوں میں تیل لگاتے تھے؟؟

جواب:.....جی ہاں اکثر بالوں میں تیل لگاتے تھے (سیرت مصطفیٰ ﷺ)

☆☆☆

سفید بال

سوال:.....رسول اللہ ﷺ کے سر اور داڑھی میں کتنے بال سفید تھے؟؟

جواب:.....بال مبارک آخری عمر تک کالے ہی تھے، سر اور داڑھی میں زیادہ سے زیادہ بیس بال سفید تھے

(شمال ترمذی)

☆☆☆

آنکھیں مبارک

سوال:..... آپ ﷺ کی آنکھیں کیسے تھیں؟؟

جواب:..... آپ کی آنکھیں مبارک بڑی بڑی اور سُرنگیں تھیں (یعنی قدرتی طور پر ایسے معلوم ہوتا جیسے سرمہ لگا ہوا ہے)، آنکھ کا کالا حصہ خوب کالا، اور سفید حصہ خوب سفید تھا، آنکھوں میں باریک باریک سرخ ڈورے تھے۔ (شمال ترمذی)

☆☆☆

پلکیں مبارک

سوال:..... رسول اللہ ﷺ کی پلکیں مبارک کیسی تھیں؟؟

جواب:..... آپ ﷺ کی پلکیں مبارک گھنی اور لمبی تھیں (شمال ترمذی)

☆☆☆

جمائی

سوال:..... کیا آپ کو کبھی جمائی آئی؟؟

جواب:..... آپ ﷺ کو کبھی جمائی نہیں آئی (شرح زرقانی)

☆☆☆

لعاب دہن مبارک

سوال:..... کیا آپ ﷺ کے لعاب دہن میں شفا دی؟؟

جواب:..... جی ہاں، جب غار ثور میں صدیق اکبر رضی اللہ عنہ کو سانپ نے کاٹا تو اسی سے شفا ملی تھی (سیرت مصطفیٰ ﷺ)

☆☆☆

مصافحہ کرنا

سوال:..... کیا آپ مصافحہ کرتے تھے؟؟

جواب:..... جی ہاں! جو آپ ﷺ سے مصافحہ کرتا، دن بھر اپنے ہاتھوں سے خوشبو محسوس کرتا رہتا تھا (صحیح مسلم)

☆☆☆

بچے اور مصطفیٰ ﷺ

سوال:..... بچے جب حضور ﷺ کو دیکھتے تو کیا کرتے؟؟

جواب:..... بچے آپ ﷺ کو دیکھ کر آپ کی طرف دوڑتے ہوئے آتے، آپ ﷺ ان میں سے ہر ایک کے رخسار پر اپنا دست اقدس پھیرتے، وہ آپ کے مبارک ہاتھ کی ٹھنڈک اور خوشبو کو محسوس کرتے تھے (صحیح مسلم)

☆☆☆

ہاتھ اور بازو مبارک

سوال:..... آپ ﷺ کے ہاتھ اور بازو مبارک کیسے تھے؟؟

جواب:..... آپ ﷺ کی ہتھیلیاں چوڑی، پُر گوشت، کلائیاں لمبی، بازو مبارک دراز، اور پُر گوشت تھے (شمائل ترمذی)

☆☆☆

پیٹ اور سینہ مبارک

سوال:..... آپ ﷺ کا پیٹ اور سینہ کیسا تھا؟؟

جواب:..... آپ ﷺ کا شکم مبارک (یعنی پیٹ مبارک) اور سینہ ہموار اور برابر تھا (شمائل ترمذی)

☆☆☆

تیز چال

سوال:..... آپ ﷺ کیسے تیز چلتے تھے؟؟

جواب:..... آپ ﷺ تواضع اور وقار کے ساتھ تیز چلتے تھے (شمائل ترمذی)

☆☆☆

حدیث کی ایک قسم

سوال:..... احکام میں احتجاج کے لیے کم از کم حدیث کس درجہ کی ہونی چاہیے؟؟

جواب:..... حدیث کم از کم حسن لغیرہ ہونی چاہیے (فتاویٰ رضویہ)

☆☆☆

فضائل و مناقب اور حدیث ضعیف

سوال:..... کیا حدیث ضعیف پر فضائل اعمال میں عمل کیا جائے گا؟؟

جواب:..... فضائل و مناقب میں باتفاق علماء ضعیف حدیث بھی کافی ہے (فتاویٰ رضویہ)

☆☆☆

گردن مبارک

سوال:..... رسول اللہ ﷺ کی گردن مبارک کیسی تھی؟؟

جواب:..... آپ ﷺ کی گردن مبارک باریک اور چاندی کی طرح صاف شفاف تھی (سیرت مصطفیٰ ﷺ)

☆☆☆

پنڈ لیاں اور پاؤں مبارک

سوال:..... آپ ﷺ کی پنڈ لیاں اور پاؤں مبارک کیسے تھے؟؟

جواب:..... آپ ﷺ کی پنڈ لیاں قدرے پتلی اور پاؤں نرم و نازک تھے (شمائل ترمذی)

☆☆☆

عمامہ شریف اور شملہ مبارک

سوال:..... کیا آپ ﷺ عمامہ شریف میں شملہ چھوڑتے تھے؟؟

جواب:..... جی چھوڑتے تھے، کبھی ایک کندھے پر، کبھی دونوں کندھوں کے درمیان رہتا تھا (شامل ترمذی)

☆☆☆

بغیر ٹوپی کے عمامہ

سوال:..... کیا بغیر ٹوپی کے عمامہ شریف باندھنا جائز ہے؟؟

جواب:..... آپ ﷺ ہمیشہ ٹوپی پر عمامہ شریف باندھتے، اور آپ نے بغیر ٹوپی کے عمامہ باندھنے سے منع فرمایا

ہے (سنن ابی داؤد)

☆☆☆

فتح مکہ کے دن عمامہ شریف

سوال:..... فتح مکہ کے دن آپ ﷺ نے کون سا عمامہ شریف پہنا ہوا تھا؟؟

جواب:..... فتح مکہ کے دن آپ ﷺ نے کالا عمامہ پہنا ہوا تھا (شامل ترمذی)

☆☆☆

یمینی چادر حبرہ

سوال:..... آپ ﷺ کو کونسی چادر پسند تھی؟؟

جواب:..... یمین کی دھاری دار چادر پسند تھی، جسے حبرہ کہتے ہیں (سنن ابی داؤد)

☆☆☆

نعلین مبارک کی شکل

سوال:..... آپ ﷺ کے نعلین مبارک کی شکل کیسی تھی؟؟

جواب:..... آپ ﷺ کے نعلین مبارک کی شکل و صورت ایسی تھی، جیسے ہندوستان میں چیل ہوتے ہیں، اکثر نعلین میں دو تسمے ہوا کرتے تھے (سیرت مصطفیٰ ﷺ)

☆☆☆

سفید رنگ کا کپڑا

سوال:..... آپ ﷺ کو کس رنگ کا کپڑا پسند تھا؟؟

جواب:..... آپ ﷺ کو سفید رنگ کا کپڑا پسند تھا (سیرت مصطفیٰ ﷺ)

☆☆☆

انگوٹھی کا نقش

سوال:..... آپ ﷺ کی انگوٹھی مبارک پر کیا لکھا ہوا تھا؟؟

جواب:..... آپ ﷺ کی انگوٹھی مبارک پر اوپر نیچے تین سطروں میں ”محمد رسول اللہ“ لکھا ہوا تھا (سیرت مصطفیٰ ﷺ)

☆☆☆

شلوار کہاں تک رکھنا سنت ہے

سوال:..... آپ ﷺ کی شلوار مبارک کہاں تک ہوا کرتی تھی؟؟

جواب:..... آپ ﷺ کی شلوار مبارک اکثر آدھی پنڈلی تک ہوتی تھی (فتاویٰ رضویہ، ملخصاً)

☆☆☆

عمامہ شریف کا سائز

سوال:..... آپ ﷺ کے عمامہ شریف کا سائز کیا ہوتا تھا؟؟

جواب:..... عمامہ شریف کم از کم پانچ اور زیادہ سے زیادہ بارہا ہوتا تھا (فتاویٰ رضویہ)

☆☆☆

تالاب میں تیرنا

سوال:..... کیا حضور ﷺ کبھی صحابہ کرام کے ساتھ تیرے بھی ہیں؟؟

جواب:..... جی ہاں! حضور اکرم ﷺ صحابہ کرام کے ساتھ تالاب میں تیرے بھی ہیں (فتاویٰ رضویہ)

☆☆☆

داڑھی کی مقدار

سوال:..... رسول اللہ ﷺ کی داڑھی مبارک کتنی ہوتی تھی؟؟

جواب:..... حضور ﷺ ایک مشت سے زائد داڑھی کاٹ دیتے تھے، یہ بات درست نہیں ہے کہ آپ کی داڑھی

ایک مشت سے بڑھتی ہی نہیں تھی (فتاویٰ رضویہ)

☆☆☆

مدینہ کو یثرب کہنا

سوال:..... کیا مدینہ شریف کو یثرب کہنا منع ہے؟؟

جواب:..... مدینہ شریف کو یثرب کہنا ممنوع اور گناہ ہے (فتاویٰ رضویہ)

☆☆☆

بدھ کے دن شروع کیا ہوا کام

سوال:..... اکثر اساتذہ کرام بدھ کے دن کتاب کیوں شروع کرتے ہیں؟؟

جواب:..... کیونکہ حدیث شریف میں ہے جو کام بدھ کو شروع کیا جائے، وہ مکمل ہو جاتا ہے (کشف الخفاء)

☆☆☆

صحاح ستہ کے نام

سوال:..... حدیث شریف کی مشہور چھ کتب کے نام بتائیں، جنہیں صحاح ستہ کہا جاتا ہے؟؟

جواب:..... بخاری، مسلم، ابوداؤد، ترمذی، نسائی، ابن ماجہ

☆☆☆

اکثر فقیر

سوال:..... جنت میں اکثر کون لوگ ہوں گے؟؟

جواب:..... رسول اللہ ﷺ نے فرمایا میں نے جنت کا مشاہدہ کیا تو اکثریت فقراء کی دیکھی (بخاری، مسلم)

☆☆☆

آنکھوں کی ٹھنڈک

سوال:..... رسول اللہ ﷺ کی آنکھوں کی ٹھنڈک کس میں ہے؟؟

جواب:..... آپ ﷺ نے فرمایا: میری آنکھوں کی ٹھنڈک نماز میں ہے (سنن نسائی)

☆☆☆

سلام کرتے ہوئے جھکنا

سوال:..... سلام کرتے وقت جھکنا کیسا ہے؟؟

جواب:..... سلام کرتے وقت جھکنا، اگر حد رکوع تک ہو تو حرام ہے۔ (بہار شریعت)

☆☆☆

شراب اور نورِ ایمان

سوال:..... شرابی کے بارے میں حدیث میں کیا وعید ہے؟؟

جواب:..... جس نے شراب پی نورِ ایمان اس کے بدن سے خارج ہو گیا (جامع صغیر)

☆☆☆

بخاری شریف کی پہلی حدیث

سوال:.....بخاری شریف کی پہلی حدیث شریف کونسی ہے؟؟

جواب:.....انما الاعمال بالنیات (اعمال کا مدار نیتوں پر ہے)

☆☆☆

روزہ رسول کے سامنے جھکنا

سوال:.....کیا روزہ رسول ﷺ کے سامنے جھک سکتے ہیں؟؟

جواب:.....امام احمد رضا بریلوی فرماتے ہیں: رسول اللہ ﷺ کی تعظیم انکی اطاعت میں ہے، روزہ انور کا نہ

طواف کرو، نہ سجدہ کرو، نہ اتنا جھکنا کہ رکوع کے برابر ہو جائے (فتاویٰ رضویہ)

☆☆☆

عورت کا مزار پر جانا

سوال:.....کیا عورت کا مزار پر جانا جائز ہے یا نہیں؟؟

جواب:.....اعلیٰ حضرت فرماتے ہیں: یہ نہ پوچھو کہ عورت کا مزار پر جانا جائز ہے یا نہیں، بلکہ یہ پوچھو، اس

عورت پر کس قدر لعنت ہوتی ہے، اللہ کی طرف سے، اور کس قدر صاحبِ قبر کی جانب سے.....سوائے روزہ

انور کے کسی مزار پر جانے کی اجازت نہیں (ملفوظات اعلیٰ حضرت)

☆☆☆

قیامت کے دن پیاسا

سوال:.....جس نے شراب پی وہ قیامت کے دن کیسا ہوگا؟؟

جواب:.....جس نے شراب پی، قیامت کے دن اسے پیاسا لایا جائے گا (مسند احمد)

☆☆☆

ملاقات کے وقت جھکنا

سوال:..... کیا ملاقات کے وقت جھکنا منع ہے؟؟

جواب:..... جی ہاں! ملاقات کے وقت جھکنا منع ہے (فتاویٰ عالمگیری) یعنی اتنا جھکنا کہ حد رکوع ہو جائے (بہار شریعت)

☆☆☆

دوست کی اہمیت

سوال:..... آدمی اپنے دوست کے دین پر ہوتا ہے، یہ حدیث ہے یا قول؟؟

جواب:..... یہ حدیث ہے: آدمی اپنے دوست کے دین پر ہوتا ہے، تم دیکھو کسے دوست بنا رہے ہو (جامع صغیر للسیوطی)

☆☆☆

حضرت اسماعیل کی قبر

سوال:..... حضرت اسماعیل علیہ السلام کی قبر مبارک کہاں ہے؟؟

جواب:..... آپ علیہ السلام کی قبر مبارک مسجد حرام میں حطیم کے پاس ہے (مرقاہ شرح مشکوٰۃ)

☆☆☆

ہر ماہ تین روزے

سوال:..... جس نے ہر مہینے تین روزے رکھے وہ کیسا ہے؟؟

جواب:..... وہ ہمیشہ روزے رکھنے والے کی طرح ہے (ترمذی، نسائی، مسند احمد)

☆☆☆

مزارت کے سامنے جھکنا، سجدہ کرنا، چومنا

سوال:.....امام احمد رضا بریلوی فتاویٰ رضویہ میں مزارات کے متعلق کیا لکھتے ہیں؟؟

جواب:.....آپ فرماتے ہیں: مزارات کو سجدہ کرنا، یا ان کے سامنے زمین چومنا حرام ہے، اور حد رکوع تک جھکنا ممنوع ہے۔

☆☆☆

مخلوق کو عالم الغیب کہنا

سوال:.....مخلوق کو عالم الغیب کہنا کیسا ہے؟؟

جواب:.....علامہ غلام رسول سعیدی لکھتے ہیں ہمارے نزدیک رسول اللہ ﷺ کیلئے علم غیب ثابت ہے، مگر آپ پر عالم الغیب کا اطلاق جائز نہیں (تبیان القرآن، ج ۳، ص ۴۷۵) اعلیٰ حضرت فرماتے ہیں: مخلوق کو عالم الغیب کہنا مکروہ ہے (الامن والعلی)

☆☆☆

حیات بھی وفات بھی

سوال:.....حدیث میں رسول اللہ ﷺ نے اپنی زندگی اور وفات کے متعلق کیا فرمایا ہے؟؟

جواب:.....میری حیات بھی تمہارے لیے خیر ہے، اور میری وفات بھی تمہارے لیے خیر ہے (الوفاء لابن الجوزی)

☆☆☆

امام کے پیچھے قرأت

سوال:.....جب امام آہستہ یا بلند آواز میں قرأت کرے تو ہمیں کیا کرنا چاہیے؟؟

جواب:.....حدیث میں ہے: جب امام قرأت کرے، تو خاموش رہو (شرح معانی الآثار)

☆☆☆

حضرت ابن عمر رضی اللہ عنہما

سوال:..... کیا حضرت عبداللہ ابن عمر رضی اللہ عنہما امام کے پیچھے قرات کرتے تھے؟؟

جواب:..... آپ رضی اللہ عنہما امام کے پیچھے قرات نہیں کرتے تھے (شرح معانی الآثار)

☆☆☆

بہت بڑی مچھلی

سوال:..... ایک دفعہ صحابہ کرام کو سخت بھوک لگی تھی، تو دریائے ایک مری ہوئی، بڑی مچھلی باہر پھینکی تھی، صحابہ نے

اسے کتنے دن کھایا تھا؟؟

جواب:..... حضرت جابر رضی اللہ عنہ فرماتے ہیں ہم نے آدھے مہینے تک اس کا گوشت کھایا (بخاری، مسلم)

☆☆☆

مرغی کا گوشت

سوال:..... کیا رسول اللہ ﷺ نے کبھی مرغی کا گوشت کھایا؟؟

جواب:..... حضرت ابو موسیٰ اشعری فرماتے ہیں: میں نے رسول اللہ ﷺ کو مرغی کا گوشت کھاتے دیکھا ہے

(بخاری، مسلم)

☆☆☆

تین بڑے گناہ

سوال:..... صحیح مسلم کی حدیث میں تین بڑے گناہ کون کون سے بیان کیے گئے ہیں؟؟

جواب:..... شرک کرنا، والدین کی نافرمانی، اور جھوٹی گواہی یا جھوٹ بولنا (صحیح مسلم)

☆☆☆

اللہ اور رسول کا علم برابر سمجھنا شرک ہے

سوال:..... کیا اللہ اور رسول اللہ کا علم برابر ہے؟؟

جواب:..... علامہ غلام رسول سعیدی فرماتے ہیں: ہمارے نزدیک اللہ تعالیٰ اور رسول اللہ ﷺ کے علم میں

مسواوات کا قول کرنا شرک ہے (تبیان القرآن، ج ۳، ص ۵۰۰)

☆☆☆

اہلسنت کی تائید میں احادیث

سوال:.....اہلسنت کی تائید میں احادیث مبارکہ کس کس کتاب سے آسانی سے مل جائیں گی؟؟
جواب:.....ڈاکٹر طاہر القادری صاحب کی جمع کی ہوئی احادیث کی کتب میں، جن کی تعداد تقریباً ۱۰۰ ہے، آپ کی مشہور کتاب ”المناہج السوی“ ہے، اور علامہ غلام رسول قاسمی کی کتاب ”المستند“ بھی بہت اچھی ہے۔

☆☆☆

اردو میں مشہور تفاسیر

سوال:.....اردو کی مشہور تفاسیر کون کون سی ہیں؟؟
جواب:.....تبیان القرآن، ۱۳ جلدیں، ضیاء القرآن، ۵ جلدیں، تفسیر نعیمی (۱۹ پارے)، خزائن العرفان، اجلد، نور العرفان اجلد، صراط الجنان، ۶ جلدیں ابھی مزید جاری ہے۔

☆☆☆

مشہور اردو فتاویٰ

سوال:.....اہلسنت کے مشہور اردو فتاویٰ کون کون سے ہیں؟؟
جواب:.....فتاویٰ رضویہ، ۳۳ جلدیں، فتاویٰ فیض رسول، ۳ جلدیں، فتاویٰ فقہیہ ملت، ۲ جلدیں، وقار الفتاویٰ، فتاویٰ ملک العلماء، فتاویٰ بریلی، فتاویٰ افریقہ، فتاویٰ یورپ، تفہیم المسائل وغیرہ

☆☆☆

کتب جو معلومات کا خزانہ ہیں

سوال:.....چند ایسی کتابیں جن کو پڑھنے سے معلومات کا خزانہ ہاتھ آجائے؟؟

جواب:..... علامہ غلام رسول سعیدی صاحب کی شرح صحیح مسلم، شرح صحیح بخاری، اور تفسیر تبیان القرآن، اور اعلیٰ حضرت کا فتاویٰ رضویہ، اور صدر الشریعہ مفتی امجد علی اعظمی صاحب کی بہار شریعت

☆☆☆

امام غزالی کی دو کتب

سوال:..... امام غزالی رحمۃ اللہ علیہ کی وہ کونسی دو کتابیں ہیں جنہیں پڑھ کر انسان نیک ہو جاتا ہے؟؟

جواب:..... احیاء العلوم اور منہاج العابدین

☆☆☆

مصطفیٰ جانِ رحمت پے لاکھوں سلام

سوال:..... مصطفیٰ جانِ رحمت پے لاکھوں سلام یہ کس بزرگ کا کلام ہے؟؟

جواب:..... یہ امام احمد رضا بریلوی رحمۃ اللہ علیہ کا مشہور کلام ہے

☆☆☆

کافر کے اچھے کام کا ثواب

سوال:..... کافر نے جو کام اللہ کی رضا کیلئے کرتا ہے، کیا اس پر اسے ثواب ملے گا؟؟

جواب:..... امام احمد رضا بریلوی فرماتے ہیں: کافر، مشرک کا کوئی عمل اللہ تعالیٰ کیلئے نہیں ہو سکتا، کیونکہ کفر تو اللہ تعالیٰ سے جاہل ہونے کا نام ہے، جب وہ اللہ تعالیٰ کو جانتا نہیں، تو کیسے اس کیلئے عمل کر سکتا ہے (فتاویٰ رضویہ

(

☆☆☆

کافروں کے میلے میں شرکت

سوال:..... کیا کافروں کے میلوں میں مسلمانوں کو شریک ہونا جائز ہے؟؟

جواب:..... کافروں کے میلوں میں مسلمانوں کو شریک ہونا منع ہے (فتاویٰ رضویہ)

☆☆☆

بدگمانی

سوال:..... بدگمانی کیسا گناہ ہے؟؟

جواب:..... بدگمانی سب سے سخت تر جھوٹ اور اشد حرام ہے (فتاویٰ رضویہ)

☆☆☆

پانچ چیزیں

سوال:..... کتنی چیزوں کی حفاظت کیلئے اللہ تعالیٰ کی شریعت ہے؟؟

جواب:..... پانچ چیزوں کی حفاظت کیلئے اللہ تعالیٰ کی شریعت ہے۔ دین، عقل، نسب، نفس، اور مال (فتاویٰ رضویہ)

☆☆☆

کامل یقین

سوال:..... اگر اللہ تعالیٰ پر کامل یقین ہو تو کیسے رزق ملتا ہے؟؟

جواب:..... حدیث میں ہے: اگر تم اللہ پر کامل بھروسہ کرو، تو اللہ تعالیٰ تمہیں ایسے رزق دے گا، جیسے پرندوں کو

دیتا ہے (ترمذی)

☆☆☆